

مظفر بیگ مرحوم

رفع الدین ہاشمی ۰

آنین کا پہلا شمارہ ۲۷ ستمبر ۱۹۷۳ کو منتظر عام پر آیا۔ "آئین جوان مرداں" کے عنوان سے اس کا مختصر سا اداری غیر رواجی اور چونکا دینے والا تھا
یہ آئین ہے۔

اور آئین جوان مرداں، حق گوئی دے بے باکی قرار پاتا ہے۔ حق اگر محض ایک اچھال دینے والا نہ ہو یا صرف ایک بکھر دی جانے والی حکایت نہیں ہے تو یقیناً یہ غالق حقیق کی عطا کردہ بست بڑی فعت ہے۔ خداے بورگ و برتر جو برحق ہے، اس کا فرمان اپنے ماننے والوں کے لئے حق گوئی کے سوا اور کیا ہو سکتا ہے۔ پھر اگر زندگی بجائے خود ایک ستاکار و بار یا ہنسے کی دکان یا زر پرست کی تجوری نہیں ہے تو وہ آخر حق گوئی سے کیوں محروم رہ سکتی ہے۔

یہ ایک اہم سوال ہے۔۔۔ سوال اٹھانا آسان ہوتا ہے اور بیشتر جواب سامنے لانا مشکل اور ہائی صدر مصائب، لیکن جو چیز زندگی کا نصب الصلیح قرار پائے، اس کی راہ میں مخلکات و معاشر کا کیا تذکرہ۔
یہ خداے ذوالجلال ہی ہے جو اپنے بندوں کو توفیق عطا فرمائے ہے۔ خدا ہم سب کو حق گوئی، حق شناسی اور حق کو قبول کرنے کی توفیق عطا فرمائے۔

مظفر بیگ (وفات: ۱۲۳ اپریل ۱۹۹۹) وہ جوان مرد تھے، جن کی ۳۵ سالہ "آئینی زندگی" اور اس زندگی کی سب سے بڑی خوبی: حق گوئی دے بے باکی اور حق شناسی کی تفصیل ہمیں آئین کے صفحات پر ملتی ہے۔ آئین ہماری صحافت کا ایک انوکھا پرچہ تھا، ایک ایسا پرچہ جس کا آغاز بھی مظفر بیگ نے کیا تھا، اور اس کا آخری شمارہ بھی انھی کے ہاتھوں مرتب ہوا۔ آئین ہی ان کی پہچان تھا۔ مولانا مصین الدین خلک مرحوم جب کبھی لاہور آتے اور بیگ صاحب کا سامنا ہوتا تو فرماتے: "مظفر بیگ صاحب آئین والے"۔ آئین بیگ صاحب

کے لیے مشغله حیات تھا۔ کم و کیف حیات کا معیار اور پیانا، اور حاصل حیات بھی۔۔۔ جب آئین اپنا فرض ادا کر چکا، تو انہوں نے آخری شمارہ مرتب کر کے اس کی بساط پیش دی، اور خود بھی سفر آخرت پر روانہ ہو گئے:

جس لیے آئے تھے، سو ہم کر چلے

بیگ صاحب ۱۹۳۵ کے لگ بھگ پشاور میں پیدا ہوئے۔ تعلیم غالباً اے تک تھی۔ لکھنے لکھانے کا ذوق ادائی عمر سے تھا۔ ابتدا میں بچوں کے لیے لکھا کرتے تھے۔ ۱۹۳۸ کے آس پاس صادق قریشی مرحوم کے جاری کردہ ستارہ میں مظفر بیگ صابر کی متعدد کہانیاں چھپیں۔ قریشی صاحب نے نوجوان ادیبوں کی منتخب تحریروں کا مجموعہ غنچہ شائع کیا تو اس میں بھی پہلی تحریر انھی کی تھی۔ اس زمانے میں وہ اپنے آبائی شر پشاوری میں مقیم تھے۔۔۔ لاہور کب آئے؟ یقین طور پر کچھ نہیں کہا جا سکتا۔

در اصل ان کے ذاتی اور شخصی حالات سے کم لوگ واقف ہیں۔ طبعاً وہ کم گو اور کم آمیز انسان تھے۔

چھپلی صفوں میں رہنے والے (back - benchers)۔ سامنے آنے اور نمایاں ہونے سے گریزان رہتے۔ آئین نکلا تو صفحہ ۲ پر، بطور مدیر، ان کا نام درج تھا۔ دوسرے شمارے سے نام خفی قلم سے لکھا جانے لگا۔ ساتویں شمارے میں مدیر کا نام صفحہ ۳ پر چلا گیا اور پھر وہاں سے غائب ہو کر پرنٹ لائسنس کے آخر میں چلا گیا۔ میرا خیال ہے کہ قواعد کی مجبوری نہ ہوتی تو اپنے پرچے میں وہ کہیں بھی اپنا نام درج نہ کرتے۔ بسا وقت ان کی تحریریں بلاتام چھپتیں اور کبھی کسی قلمی نام سے، مثلاً: شاہزادہ وغیرہ۔

وہ عموماً از خود لوگوں سے ملنے ملانے سے گریز کرتے، ملتے تو اختصار سے صرف کام کی بات کرتے۔ بے مقصد اور غیر متعلق باتوں سے گریزان، جیسے جلوسوں اور محفلوں سے بالعموم احتساب۔ ہاں، اگر آئین کے لیے کہیں جانا پڑتا یا کسی سے ملنا ضروری ہوتا، تو ہرگز دریغ نہ کرتے۔ اگر کوئی دفتر آئین میں ان سے ملنے چلا جاتا تو خوش دلی سے پیش آتے اور حسب استطاعت تو واضح بھی کرتے۔ نیم مارکیٹ کی اس چھوٹی سی دکان کے ایک گوشے میں، ان کا مختصر چائے خانہ اول تا آخر موجود رہا۔ دفتر آئین شر لاہور کے مصروف علاقے (ریلوے روڈ اور گوالمندی) میں واقع تھا۔ اس لیے لاہور اور بیرون لاہور سے آنے والے قارئین آئین کے علاوہ، بیگ صاحب کے مذاہوں اور بے تکلف دوستوں کا پھیرا ان کے پاس لگا رہتا تھا۔ بعض دوست حالات حاضرہ یا تحریکی مسائل پر ان سے بحث مبادثہ کرنا چاہتے، بیگ صاحب پہلے تو گریز کرتے کیوں کہ اس سے ان کے کام میں حرج ہوتا تھا، لیکن جب بحث ناگزیر ہوتی تو بیگ صاحب دلائل کے ساتھ اپنا موقف بیان کرتے، اشکالات کی وضاحت کرتے اور اعتراضات کے جواب دیتے۔۔۔ استدلال ٹھوس اور لب و لجہ نرم اور حلیم۔ اگر کوئی تحریکی مسئلہ ہوتا تو محسوس ہوتا، اس سے بہتر اور صحیح جواب کیا ہو سکتا ہے، تحریکی

موقف کے اصل ترجمان تو شاید بیگ صاحب ہی ہیں--- آئین کے اور اس کی گواہی دیں گے۔ شخص سطح پر بات چیت اور ملاقات میں وہ جتنے وضع دار اور شفیق تھے مختلف مسائل پر اصولی موقف پر اتنے ہی بے چک اور سخت، جیسے اقبال نے انھی کے لیے کہا ہے: ع

رزم حق و باطل ہو تو فولاد ہے مومن

پہلی ملاقات میں اندازہ نہیں ہوتا تھا کہ ہے ظاہر یہ سادہ لوح شخص، ہے باطن ایسا "راخ العقیدہ" ہے اور اگر اس سے بحث کریں گے تو اس کے مضبوط اور مدلل موقف کے سامنے پسپا ہوتے اور ہتھیار ڈالتے ہی بنے گی۔

راقم کے خیال میں مرحوم کی سب سے بڑی خوبی ان کی "یکسوئی" تھی (إِنَّ الَّذِينَ قَالُوا رَبُّنَا اللَّهُ ثُمَّ أَنْتَقَاهُوا، حم السجدة ۳۰:۳۱)۔ جن لوگوں نے کماکر اللہ ہمارا رب ہے اور پھر وہ اس پر ثابت قدم رہے)۔۔۔۔۔ مرحوم ایک باکمال اور صاحب اسلوب قلم کار تھے۔ صحافت کی دنیا میں چند برسوں کی آوارہ خرائی کے بعد، انھیں نصب العین کی وہ یکسوئی نصیب ہوئی جسے ہم ان کی شخصیت کی کلید یا وصف امتیازی کہہ سکتے ہیں۔ "حنیف" ہونا، معمولی بات نہیں۔ یہ یکسوئی انھی کو ملتی ہے جو خود کو دین کے لیے خالص کر دیں (مُخْلِصِينَ لِهِ الدِّينَ حُنَفَاءُ، البینہ ۹۸:۵)۔ دین کو اس کے لیے خالص کرنے والے، بالکل یکسو۔ آئین کے شمارہ اول میں مدیر آئین نے "حق کو قبول کرنے کی توفیق" مانگی تھی، رب ذوالجلال نے ان کی دعا قبول فرمائی اور انھیں وہ کچھ عطا فرمایا جس کے وہ طلب گار تھے۔۔۔۔۔ حق گوئی، بے باکی اور حق شناسی۔ ان جیسے باصلاحیت شخص کے سامنے بہت سے راستے تھے: مال و دولت، عیش و تسمم، شہرت و ناموری، راحت و آسودگی، مگر انہوں نے ہر طرح کی ترغیب و تحریض اور سود و منفعت کو نظر انداز کرتے ہوئے جادہ حق کو اپنایا۔ آئین کے چند ہی شمارے نکلے تھے کہ اس کے منفرد انداز نے قارئین کو اپنی طرف متوجہ کر لیا۔ جیلانی بی اے مرحوم نے، نئے ذاتیت کے اس پرچے کو خوش آمدید کرتے ہوئے لکھا: "اس کساد بازاری اور ناقدری کے زمانے میں، جب کہ ہر شخص معاشری عافیت کا طالب ہے، ایسے لوگ کیسے نکل آئے کہ جنہیں معاشری عافیت سے مطلوب تر کوئی اور چیز ہے؟" (آئین، ۱۳ نومبر ۱۹۷۲، ص ۵)۔ جیلانی صاحب کا تجنب بجا تھا۔ ہماری صحافت میں ایسی مثالیں بہت کم ملیں گی کہ یکسوئی کے ساتھ کسی نصب العین کے لیے پوری زندگی وقف کر دی جائے۔ در حقیقت یہ بہت بڑی نعمت ہے، جس سے بیگ صاحب سرفراز ہوئے: ع "یہ رتبہ بلند ملا، جس کو مل گیا"۔

ہفت روزہ ایشیا سے مستغی ہوئے تو جناب فضل الرحمن رومی کی تحریک اور تعاون سے، بیگ صاحب کے زیر ادارت آئین نکلنے لگا۔ اس کے مالی حالات اول روز ہی سے غیر تسلی بخش رہے، پرچہ کسی

سرمائے کے بغیر شروع کیا گیا تھا مگر اس کا سب سے بڑا اور اصل سرمایہ اس کے مدیر کی یکسوئی 'کارکنان آنین' کا عزم اور اس کے قارئین کی نیک تمنائیں تھیں۔ آنین کئی دفعہ مالی بحراں کا شکار ہوا، اس کی اشاعت میں تعطل پیدا ہوا، اور اس تعطل میں لمبے وقفے بھی آئے۔ ہفت روزے سے مہنامہ ہوا اور کبھی سے ماہی، مگر بیک صاحب کبھی بدول نہیں ہوئے۔ ان کے عزم بالجزم میں سرسو فرق نہیں آیا۔ جس یکسوئی کے ساتھ انہوں نے اول روز سے آنین کا آغاز کیا تھا، تا آخر وہ اسی لگن کے ساتھ کام میں مصروف رہے۔ اشاعت کے لمبے وقفوں کے درمیان "کام" کیا ہوتا؟۔۔۔ آنین کے آئندہ پرچوں اور خاص نمبروں کی تیاری۔ اس "کام" کی نوعیت اور تفصیل آنین کی فائلوں میں محفوظ ہے۔ آنین کے لمبے موصول ہونے والی تحریروں کی تدوین اور انھیں ہنانے سنوارنے پر وہ بہت محنت کرتے تھے۔ ان کی اپنی تحریر بہت پچھی تھی، تیکھی اور کاث دار ہوتی تھی۔۔۔ (آنین کے اداریوں کا مجموعہ "حاصل" ان کے جاندار اور سورث اسلوب کا ایک نمونہ ہے)۔ بیک صاحب نے بعض معرب کہ آر انبر نکالے۔ انھیں کسی خاص موضوع پر پرانی تحریروں کی مدد سے خاص نمبر تیار کرنے کا خداداد ملکہ حاصل تھا۔ وہ پرانی تحریروں کو اس سلیقے اور خوب صورتی سے ترتیب دیتے کہ ایک تازگی اور ندرت کا احساس ہوتا۔ بے اختیار مدیر آنین کو داد دینے کو جی چاہتا۔

بیک صاحب کے لمبے ساری صلاحیتوں کا ایک ہی مقصد تھا، سارے وقت کا ایک ہی مصرف تھا، اور ساری سرگرمیوں کا ایک ہی ہدف: آنین۔۔۔ زندگی کی معنویت ان کے لمبے آنین میں موقکز ہو گئی تھی۔ انہوں نے آنین کو جس خلوص و محبت اور بے نفسی و بے غرضی اور والانہ پن سے چلایا، زندہ رکھا وہ اس دور میں ایک نیا بہ شے ہے۔ ایسا رویہ صرف اپنی اولاد کے لمبے روا رکھا جاتا ہے، شاید کچھ لوگ اولاد کے لمبے بھی ایسا ایثار نہیں کر سکتے۔ اب انہوں نے آئین کو بند کرنے کا فیصلہ کیا تھا۔ یہ فیصلہ انہوں نے اپنے اوپر کتنا جبر کر کے کیا ہو گا؟ اس کا اندازہ صاحب اولاد لوگ بہ خوبی کر سکتے ہیں، لیکن بیک صاحب کے نزدیک شاید اس کے سوا، اب کوئی چارہ کار بھی نہ تھا۔

آنین کی محبت میں بیک صاحب نے ہر طرح کی آزمائش برداشت کی۔ وہ ایک باذوق، سلیقہ شعار اور نہیں الطبع شخص تھے (اس کی ایک جھلک آنین کے اوراق میں ملتی ہے) مگر ان کی افتاد طبع درویشان تھی۔ دفتر آنین، ان کی فقرہ درویشی کا آئینہ تھا۔ ایک چھوٹا سا کمرہ، جو مدیر مسئول سے لمبے کر مدیر انتظامی، کامپی چیزر اور ڈسپیچر تک بھی کا دفتر تھا۔ ایک طرف پرانے اخبارات کے ڈھیر، ضروری ریکارڈ اور دفتر آنین کی لا بجربی، دیوار کے ساتھ مدیر کی میز جس کے پہلو میں ضروری کاغذات کے ریک، دوسری سمت انتظامی شعبے کی چھوٹی میز اور ایک گوشے میں چائے خانہ۔ ۳۵ برسوں میں مختلف اصحاب نے مختلف حیثیتوں میں بیک صاحب کا ساتھ دیا تھا ایسا ہوا کہ اداریہ نویسی، مضافات اور خبروں کی تدوین،۔۔۔ اے ذیلدار

پارک کی رپورٹنگ، کتابت شدہ لواز سے کی پروف خوانی، کاتب سے رابطہ، کالپی پیسٹنگ، پچے کی طباعت، پریس اور جلد ساز کے ہاں آمد و رفت، پتوں کی چیزیں، وی پی پیکٹ کی تیاری و ترسیل اور پھر حسابات کا درد سرو غیرہ وغیرہ۔۔۔۔۔ سارے امور مدیر مسئول ہی انجام دیتے: ”خود کو زہ و خود کو زہ گرو خود گل کو زہ“۔

آنین پر کئی بار کڑا وقت آیا، دوستوں نے انھیں مشورہ دیا کہ کوئی اور مشغله اختیار کر لیں: ملازمت، تجارت یا کسی اخبار سے واٹنگی (جو ان کے لیے مشکل نہ تھی)۔ جواب میں ایک نگاہ غلط انداز اور سر کی ہلکی ہی جنبش، وہ ایسے مشوروں کو مخصوص و معنی خیز مسکراہٹ کے ساتھ ہمیشہ روکر دیتے۔ ان کی پہلی اور آخری محبت تھی: آئین۔ انہوں نے آخر وقت تک اس محبت کو بے لوث اور تازہ رکھا، ان کا انتقال بھی دفتر آئین ہی میں ہوا۔

بیگ صاحب کی الہیہ ایک ہائی اسکول میں پرنسپل ہیں۔ بیٹی حزیمہ میزک کا امتحان دے کر نتیجے کے انقلاءں میں ہیں۔ اور دو بیٹے: شناس (متعلم ہشتم) اور شناور (متعلم چشم) قرآن پاک حفظ کر رہے ہیں۔ خدا ان کی مغفرت کرے۔۔۔ صحافیوں میں وہ ایمان اور استقامت کی ایک مثال تھے۔ ان کی وفات سے تحریک اسلامی کی صحافت کا ایک عمد ختم ہو گیا۔

مدیر آئین مظفو بیگ مر جم کے یتکھے اوارے ملک کے حالات کے بصیرت افروز تجزیے تاریخ کا عکس

صفحات: ۲۰۰

قیمت: ۷۵ روپے



حاصل ان کی بہترین یادگار ہے

ضرور لیجیئے اور پڑھیے

منشورات: منصورہ، ملکان روڈ، لاہور ۵۴۵۷۰ فون: ۵۴۲۵۳۵۶، فیکس: 7832194
ڈائیسٹ بک پاؤنٹ: A-57 بلاک 5، گلشنِ اقبال، کراچی فون: 4967661
بک ٹریڈر: جناح پرمادکیٹ، مرکز F-7 اسلام آباد فون: 823094
الہدی بک سنتر: عمر آئی ہسپتال، اشیش روڈ، سکھر فون: 615359